



# ஆளும் த.வெ.க. அரசின் தவறுகளைத் திசை திருப்பவே கழகத்தின் மீது பழி சுமத்தும் நோக்கில் வழக்கு - பொய் என நீருவிப்போம்!

**கழகச் சட்டத்துறைச் செயலாளர் என்.ஆர்.இளங்கோ பேட்டி!**

சென்னை, ஜூலை 3- ஆளும் த.வெ.க. அரசின் தவறுகளை திசை திருப்பவே கழகத்தின் மீது பழி சுமத்தும் நோக்கில் வழக்கு தொடரப்பட்டுள்ளது என்றும் இதை பொய் என நீருவிப்போம் என்றும் கழகச் சட்டத்துறைச் செயலாளர் என். ஆர்.இளங்கோ பேட்டியின் போது கூறினார்.

கழகத்தின் மீது பழி சுமத்தும் நோக்கில் வழக்கு தொடர்ந்துள்ள தவெக அரசை கண்டித்து கழக சட்டத் துறை செயலாளர் என்.ஆர். இளங்கோ அளித்த பேட்டி வருமாறு :

குதிரை பேரம் மூலம் அ.தி.மு.க. எம்.எல்.ஏ களை ராஜினாமா செய்ய வைத்து சட்டமன்றத்திலேயே த.வெ.க. கட்சியில் இணைக்கின்றனர். அதுபற்றி எல்லாம் லஞ்ச ஒழிப்பு துறை, காவல்துறை விசாரிக்கவில்லையே ஏன்?

த.வெ.க. அரசின் மீதான அதி ருப்தி, அமைச்சர்கள் மீதான குற்றச் சாட்டுகளை மறைத்து திசை திருப் பவே வழக்குப் பதிவு செய்துள்ளனர். இதை பொய் என நாங்கள் நீருவிப் போம்.

லஞ்ச ஒழிப்பு துறை விசாரிக்க வேண்டிய புகாரை வழிமுறைகளை மாற்றி காவல்துறை விசாரிக்க வேண்டிய அவசியம் என்ன? அரசியல் காரணங்களுக்காக தொடரப் பட்ட வழக்கை சட்டப்படி எதிர் கொண்டு முறியடிப்போம்.

த.வெ.க. கட்சியை சார்ந்த எம். எல்.ஏ ஒருவர், சட்டப்பேரவைத் தலைவர் தேர்வின் போது மாற்றி வாக்களித்தால் ரூ. 35 கோடி தருவதாக ஒருவர் பேரம் பேசினார் என்றும், மிரட்டினார் என்றும் கடந்த 29 ஆம் தேதி புகார் அளிக்கப்பட்டு, அதன் மீது வழக்கு பதிவு செய்து 3 பேர் கைது செய்யப்பட்டுள்ளனர். கருரை சேர்ந்த கார்த்திக் மற்றும் அவரது நண்பரையும் கைது செய்துள்ளனர். ஆனால் எங்கு வைத்துள்ளனர் என இதுவரை தெரியவில்லை.

**லஞ்ச ஒழிப்பு துறைதான் விசாரிக்க வேண்டும்!**

இந்த நேரத்தில் நீதிமன்றத்தில் மூன்று முக்கிய வாதங்களை நாங்கள் முன்வைத்தோம். அதில், லஞ்ச ஒழிப்பு துறை தனி அமைப்பாக செயல்பட்டு வரும் போது அது தொடர்



பான புகார்களை லஞ்ச ஒழிப்பு துறை தான் விசாரிக்க வேண்டும். அப்படி அவர்கள் விசாரிக்க வேண்டிய ஒரு புகாரை வேறு காவல் பிரிவு விசாரிக்க வேண்டும் என்றால் அதற்கு அரசாங்க உத்தரவு பிறப்பிக்க வேண்டும்.

முன்னாள் முதல்வர் அம்மையார் ஜெயலலிதா அவர்கள் மீதான மூன்று லஞ்ச ஒழிப்பு துறை வழக்குகளை CBCID விசாரணை நடத்த தனிப்பட்ட அரசு உத்தரவு பிறப்பிக்கப்பட்டது. ஆனால் இந்த வழக்கில் சென்னை கமிஷனரிடம் புகார் அளிக்கப்பட்டு அந்த புகார் D5 திருவல்லிக்கேணி

காவல் நிலையத்தில் பதியப்பட்டு உள்ளது. வழக்கு பதிவு செய்யும் போதே அது லஞ்ச ஒழிப்பு வழக்கு என காவல் துறையை சார்ந்த ஆணையர், துணை ஆணையர், ஆய்வாளர் என அனைவருக்கும் தெரிந்துள்ளது.

அப்படி இருந்தும் ஏன் இந்தப் புகாரை லஞ்ச ஒழிப்பு துறைக்கு அனுப்பவில்லை என்றால் லஞ்ச ஒழிப்பு துறைக்கு ஒரு புகார் சென்று அதை விசாரிக்கவேண்டும் என்றால் அதற்கு முறையான நடைமுறைகள் உள்ளன. அந்த நடைமுறைகளை பின்பற்றாமல் தவிர்க்க திருவல் லிக்கேணி காவல் நிலையம் மூலம் புகார் பெறப்பட்டுள்ளது.

**ஆவணத்தில் முரண்பாடு!**

அப்போது நாங்கள் நீதிமன்றத்தில் வைத்த வாதம், உச்ச நீதிமன்றம் வழிகாட்டல் படி குற்றம் சுமத்தப்படவார்களுக்கு இரண்டு அடிப்படையிலேயே உள்ளன. ஒன்று 7 வருடங்களுக்கு குறைவாக தண்டனை பெற கூடிய குற்றம் சுமத்தப் பட்டவர்களுக்கு கைது செய்யும் முன் கட்டாயமாக நோட்டீஸ் அனுப்பி விசாரணைக்கு அழைக்க வேண்டும்.

அவர் விசாரணைக்கு ஒத்துழைக்காத பட்சத்தில்தான் கைது செய்து விசாரிக்க வேண்டும். இரண்டாவது கைது செய்யப்பட்டதற்கான காரணங்களை எழுத்து மூலமாக தர வேண்டும்.

இந்த இரண்டையும் செய்தது போல ஒரு ஆவணத்தை தாக்கல் செய்தனர். நீதிமன்றம் கேட்ட போது 30 ஆம் தேதி ஆஜராக நோட்டீஸ் கொடுத்தோம் என்றனர். ஆனால் அவர்கள் கொடுத்த ஆவணத்தில் 29 ஆம் தேதியே நோட்டீஸ் கொடுக்கப் பட்டுள்ளதாக இருந்தது. ஆனால் முதல் தகவல் அறிக்கை தயாரிக்கப் பட்டதே 30 ஆம் தேதிதான். 30 ஆம் தேதி பதிந்த வழக்கிற்கு 29 ஆம் தேதி எப்படி நோட்டீஸ் கொடுத்தார்கள் என நீதிமன்றம் கேள்வி கேட்டது. அதற்கு காவல்துறை தரப்பில் சரிவர பதில் அளிக்கப்படவில்லை.

**ஏன் காவல்துறை நடவடிக்கை எடுக்கவில்லை?**

இப்போது எம்.எல்.ஏ.க்கு பணம் கொடுக்க முயற்சித்ததாக கூறி இவ்வளவு விரைவாக செயல்படும் காவல் துறை, அ.தி.மு.க. எம்.எல்.ஏ.கள்

தங்கள் எம்.எல்.ஏ. பதவியை ராஜினாமா செய்துவிட்டு சட்டமன்றத்திலேயே த.வெ.க. கட்சியில் இணைக்கிறார்களே அதை பார்த்தும் காவல்துறையும், லஞ்ச ஒழிப்பு துறையும் ஏன் அமைதியாக இருக்கிறது. ஏன் நடவடிக்கை எடுக்கவில்லை என்ற வாதத்தையும் நீதிபதி முன்பு வைத்துள்ளோம்.

அ.தி.மு.க. எம்.எல்.ஏ.கள் எம்.எல்.ஏ. பதவியை ராஜினாமா செய்து விட்டு த.வெ.க.வில் இணைவதற்கு பின்னால் குதிரை பேரம் நடந்துள்ளது. த.வெ.க. செய்யும் குதிரை பேரத்தை ம.தி.மு.க. தலைவர் வைகோ அவர்களே வெளிப்படையாக கூறி உள்ளார். குற்றத்தை தடுக்கும் லஞ்ச ஒழிப்பு துறை ஏன் எந்த நடவடிக்கையும் எடுக்கவில்லை என எங்களது வாதங்களை வைத்துள்ளோம்.

**பொய் என நீருவிப்போம்!**

மேலும் இனிவரும் நாட்களிலும் இதனை முன் வைப்போம். எங்கள் என்ன கழக அமைப்பு செயலாளர் ஆர். எஸ்.பாரதி அவர்கள் ஆளுநருக்கும், லஞ்ச ஒழிப்புத் துறைக்கும் இதுபற்றி ஏற்கனவே கடிதம் எழுதி உள்ளார்.

இந்த ஆளும் அரசின் மீது மக்கள் வைத்துவரும் பல்வேறு குற்றச்சாட்டுகள், அரசின் தவறுகள், இயலாமை, அமைச்சர்கள் மீதான குற்றச்சாட்டுகளை மறைத்து திசை திருப்ப இதுபோன்ற வழக்குகளை பதிவு செய்கிறது இந்த அரசு.

இந்த வழக்கு என்பது அரசியல் காரணங்களுக்காக போடப்பட்ட வழக்கு. இதை பொய் என நாங்கள் நீருவிப்போம்.

இவ்வாறு என்.ஆர்.இளங்கோ பேட்டியளித்தார்.

**திருப்பூர் - கோவை தனியார் பேருந்துகளில்**

## டிக்கெட் கட்டணம் ரூ.42 ஆக உயர்வு - பயணிகள் அதிர்ச்சி!

திருப்பூர், ஜூலை, 3- திருப்பூர் கோவை தனியார் பேருந்துகளில் டிக் கெட் கட்டணம் ரூ.35ல் இருந்து ரூ.42 ஆக உயர்த்தப்பட்டுள்ளது பயணிகள் மத்தியில் பெரும் அதிர்ச்சியை ஏற்படுத்தியுள்ளது. திராவிட முன்னேற்றக் கழகத்தின் தலைவர் முத்து வேல் கருணாநிதி ஸ்டாலின் அவர்களின் தலைமையிலான கடந்த திராவிட மாடல் ஆட்சியில் மக்களின் முன்னேற்றத்தை மட்டுமே கருத்தில் கொண்டு அவர்களின் சமையை போக்கும் வகையில் மகளிர் இலவச பேருந்து திட்டத்தை செயல்படுத்தியது இதனால் அவர்களால் மாதம் ரூ.1,000 முதல் ரூ.2,000 வரை சேமிக்க முடிந்தது, நம் தமிழகத்தில் ஆட்சி மட்டும் ஏற்பட்டத்தின் விளைவாக பொதுமக்கள் பல இன்னல்களை சந்தித்து வருகின்றனர்.

குறிப்பாக திருப்பூரிலிருந்து வெளியூர்களுக்குச் செல்லும் தனியார் பேருந்துகளில் புதிய அரசின் முறையான அறிவிப்பு ஏதுமின்றி, அடுத்தடுத்து தன்னிச்சையாகக் கட்டணம் உயர்த்தப்பட்டு வருவது பொதுமக்களிடையே பெரும் அதிர்ச்சியை ஏற்படுத்தியுள்ளது.

## காற்றழுத்த தாழ்வு பகுதி உருவானது: வானிலை ஆய்வு மையம் தகவல்!

சென்னை, ஜூலை 3 - வடமேற்கு வங்ககடல், அதனை ஒட்டிய வடக்கு ஒடிசா மேற்கு வங்ககடல்-லோரத்தில் காற்றழுத்த தாழ்வு பகுதி உருவாகியுள்ளது என வானிலை ஆய்வு மையம் தெரிவித்துள்ளது.

கோவை மாவட்ட மலைப் பகுதிகள், நீலகிரி, தேனி மாவட்டங்களில் இன்று ஓரிரு இடங்களில் கனமழை பெய்ய வாய்ப்பு உள்ளதாக அறிவிக்கப்பட்டுள்ளது. கோவை, நீலகிரி, கன்னியா குமரி மாவட்டங்களில் நாளை ஓரிரு இடங்களில் கனமழை பெய்ய வாய்ப்பு உள்ளதாக அறிவிக்கப்பட்டுள்ளது.

கோவை, நீலகிரி, கன்னியா குமரி மாவட்டங்களில் நாளை ஓரிரு இடங்களில் கனமழை பெய்ய வாய்ப்பு உள்ளதாக அறிவிக்கப்பட்டுள்ளது.

இவ்வாறு வானிலை ஆய்வு மையம் தெரிவித்துள்ளது.

கடந்த சில தினங்களுக்கு முன்புதான் திருப்பூரிலிருந்து ஈரோடு செல்லும் தனியார் பேருந்துகளின் கட்டணம் 35 ரூபாயிலிருந்து 40 ரூபாயாக அதிகடியாக உயர்த்தப்பட்டது. தற்போது, திருப்பூரிலிருந்து கோவை செல்லும் பேருந்துகளிலும் தன்னிச்சையாகக் கட்டணம் உயர்த்தப்பட்டது பயணிகளிடையே அதிர்ச்சியை ஏற்படுத்தியுள்ளது.

பின்னாலான தொழில் நகரமான திருப்பூருக்கு நாள்தோறும் பல்லாயிரக்கணக்கான தொழிலாளர்கள் கோவை, ஈரோடு உள்ளிட்ட அண்ணை மாவட்டங்களில் இருந்து பேருந்துகள் மூலமாக வேலைக்கு வந்து செல்கின்றனர்.

இவர்களின் தினசரி பயணச் செலவில் பேருந்துக் கட்டணம் முக்கியப் பங்கு

வகிக்கிறது. இத்தகைய சூழலில், திருப்பூரிலிருந்து அவிநாசி வழியாக கோவைக்கு செல்ல அரசு பேருந்தில் 36 ரூபாய் மட்டுமே வசூலிக்கப்படும் நிலையில், தனியார் பேருந்துகளில் 42 ரூபாய் வசூலிக்கப்படுகிறது.

இது குறித்து பயணிகள் நடத்துனர்களிடம் கேள்வி எழுப்பியபோது, திங்கட் கிழமை முதல் புதிய கட்டணம் அமலுக்கு வந்துள்ளதாக பதிலளித்தனர். அரசுத் தரப்பில் அதிகாரப் பூர்வமாக எந்தவொரு கட்டண உயர்வு அறிவிப்பும் வெளியிடப்படாத நிலையில், அடுத்தடுத்து முக்கிய வழித்தடங்களில் தனியார் பேருந்து நிர்வாகங்கள் தங்களாகவே விலையை உயர்த்தியிருப்பது விதிகளுக்கு புறம்பானது என்று பயணிகள் தெரிவிக்கின்றனர்.

இந்த தன்னிச்சையான கட்டண உயர்வு போக்கு வரத்துத் துறை அமைச்சருக்கும், மாவட்ட அதிகாரிகளுக்கும் தெரிந்தே பேருந்து நிர்வாகங்கள் தங்களாகவே விலையை உயர்த்தியிருப்பது விதிகளுக்கு புறம்பானது என்று பயணிகள் தெரிவிக்கின்றனர்.

## ஐம்பது நாள்!

|                                                                                                                                    |                                                                                                                                                 |
|------------------------------------------------------------------------------------------------------------------------------------|-------------------------------------------------------------------------------------------------------------------------------------------------|
| <p><b>ஊழல்</b> செய்வதில் தங்க மெடல் வாங்குன ஆட்களை எல்லாம் கட்சியில் சேர்த்துக் கொண்டு ஊழலை ஒழிக்கப் போறோங்கிறது...</p>            |                                                                                                                                                 |
| <p>பவுடர் தேய்ப்பவரையும் குடகா வித்தவரையும் கூடச் சேர்த்துக் கொண்டு போதையை ஒழிக்கப் போறோங்கிறது...</p>                             | <p>பலர் கட்சியின் எம்.எல்.ஏ.க்களை ராஜினாமா செய்ய வைத்து</p>                                                                                     |
| <p>தன் கூட நடிச்ச துணை நடிக்காளையும்</p>                                                                                           | <p>கூடாரத்தை மாத்த குதிரை பேரம் நடத்துவது...</p>                                                                                                |
| <p>தன்னோட ஜோசியரையும்</p>                                                                                                          | <p>இப்படி நாக்குக்கும் போக்குக்கும் சம்பந்தமில்லாத நாடகக் கம்பெனியாக நாணயமற்ற வியாபாரக் கூடமாக பணையூர் ஆட்சி ஐம்பது நாளை கடத்தியிருக்கிறது.</p> |
| <p>டிரைவர் புள்ளையையும் கேமரா மேனையும் தயாரிப்பாளரையும் விமர்சிப்பது...</p>                                                        | <p>இது புறநானூற்று மண்ணுக்கு போதாத காலமே....</p>                                                                                                |
| <p>இப்படி தன்னோட அடிப்பொடிகள் மொத்தத்தையும் அமைச்சர் எம்.எல்.ஏ.ன்னு ஆக்கிக் கொண்டே அடுத்தவர்களை மன்னராட்சின்னு விமர்சிப்பது...</p> | <p><b>என்னநாஞ் சொல்றது</b></p>                                                                                                                  |
| <p>“மற்றும் பலர்”ன்னு அ.தி.மு.க.வை விமர்சித்து விட்டு அந்த மற்றும்</p>                                                             | <p><b>மருது அழகுராச்</b><br/>கழகச் செய்தித் தொடர்புக் குழு துணைத் தலைவர்</p>                                                                    |



**விஜய்யின் மாற்று அரசியல் சாயம் வெளுத்துவிட்டது!**

## ஊழல்வாதிகளைப் புனிதர்களாக மாற்றும் த.வெ.க. வாஷிங் மெஷின்!

**தி.மு.க. ஐ.டி.விங் விமர்சனம்!**

‘தூய சக்தி’ ‘வாஷிங் மெஷின்’ சக்தியானது! இதுதான் ஊழலை ஒழித்த டம்மியின் இலட்சணம்! **நாங்கள் ஊழலற்ற தூய்மையான ஆட்சியைத் தருவோம் என்று மோகித்த மோடை எழுதிக் கொடுக்கப்பட்ட சினிமா வசனம் பேசி தமிழ்நாட்டு இளைஞர்களை ஏமாற்றிய முதல்வர் விஜய்யின் மாற்று அரசியல் சாயம் இன்று முழுமையாக வெளுத்துவிட்டது!** சட்டவிரோதப் பணப்பரிவர்த்தனை ED வழக்கு, குட்கா ஊழல் CBI வழக்கு, வருமானத்துக்கு அதிகமாகச் சொத்துக் குவிப்பு, அரசு முத்திரையையே போலியாகத் தயாரித்து மோசடி செய்ததும், அனுமதியின்றி மணல் கொள்ளையில் ஈடுபட்டதுமான கிரிமினல் வழக்குகளில் சிக்கிய ஊழலின் உச்சத்தில் இருக்கும் விஜயபாஸ்கர்களைப் புனிதர்களாக மாற்றும் வாஷிங் மெஷினாக மாறிவிட்டது நிழல் முதல்வர்களின் கட்டுப்பாட்டில் உள்ள த.வெ.க.

இவ்வாறு தி.மு.க. ஐ.டி.விங் விமர்சித்துள்ளது.



**முதல்வர் வசம் உள்ள நகராட்சி நிர்வாகத் துறையில்**

## நீதி பற்றாக்குறையால் சென்னையில் வளர்ச்சிப் பணிகள் முடக்கம்!

சென்னை, ஜூலை, 3- தமிழகத்தின் தலைநகரான சென்னையின் உங்கட்டமைப்பு மற்றும் அன்றாட நிர்வாகத்தைத் தாங்கி நிற்கும் சென்னை மாநகராட்சி, தற்போது கடும் நிதி நெருக்கடியில் சிக்கித் தவிக்கிறது. கடந்த ஆட்சிக் காலத்தில் முடிக்கப்பட்ட பணிகளுக்கான நிலுவைத் தொகை ரூ.2000 கோடியை தாண்டிய நிலையில், தற்போது ஒட்டுமொத்த நிலுவைத் தொகை ரூ.4,000 கோடியாக அதிகரித்து, நடப்பு பணிகளையே முடிக்கும் அபாயகரமான கட்டத்தை எட்டியுள்ளது.

முதலமைச்சரின் நேரடி கட்டுப்பாட்டில் உள்ள நகராட்சி நிர்வாக துறையின் கீழ் இயங்கும் மாநகராட்சியில் ஏற்பட்டுள்ள இந்த நிதி முடக்கம், தற்போது தவெக ஆட்சியில் முதலமைச்சர் விஜயின் பொறுப்பில் உள்ளது. இந்த நெருக்கடி ஒப்பந்ததாரர்களை மட்டுமல்லாது ஒட்டுமொத்த சென்னை மக்களின் இயல்பு வாழ்க்கையையும் கேள்விக்குறி யாக்கியுள்ளது. கடந்த திமுக ஆட்சிக் காலத்தில், சென்னை முழுவதும் புதிய தாரச் சாலைகள், மழைநீர் வடிகாலங்கள், மேம்பாலங்கள், தெருவிளக்குகள் என பல்வேறு சிறப்பு திட்டங்கள் செயல்படுத்தப்பட்டன.

ஆட்சி மாற்றத்திற்கு பிறகு, இந்த பணிகளை செய்ய முடிந்த 40க்கும் மேற்பட்ட முன்னணி ஒப்பந்ததாரர்களுக்கு வழங்க வேண்

**மாநகராட்சி ஊழியர்கள், ஒப்பந்ததாரர்கள் பாதிப்பு!**

டிய சுமார் ரூ.2000 கோடி நிலுவைத் தொகை இதுவரை விடுவிக்கப்படவில்லை. இதனால் ஒப்பந்ததாரர்கள் தொழிலாளர் சம்பளம், மூலப்பொருள் கடன் ஆகியவற்றை அடைக்க முடியாமல் கடுமையான நிதி நெருக்கடிக்கு உள்ளானார்கள். பழைய நிலுவைகள் தீர்க்கப்படாத நிலையில், தற்போது சமர்ப்பிக்கப்பட்ட பில் கள், தயாரிக்கப்பட்ட வரும் பில் கள், நடப்பு பணிகளுக்கான தொகை என மொத்த நிலுவை ரூ.4,000 கோடியை எட்டியுள்ளது.

இது சென்னையின் வளர்ச்சியையே முடிக்கும் பேராபத்தாக மாறியுள்ளது. சென்னையின் பல்வேறு வார்டுகளில் தாரச் சாலை, உடம்பு சாலை சீரமைப்பு, மழைநீர் வடிகால் இணைப்பு, பாலங்கள் கட்டும் பணிகள் அறைகுறையாக நடைபெற்று வருகின்றன. கடந்த கால பணிகளுக்கான பணமே வராததால், தற்போதைய பணிகளுக்கு தேவையான சிமென்ட், கம்பி, தார் போன்ற மூலப்பொருட்களை வாங்க அவர்களிடம் பணப் பழுக்கம் இல்லை.

கட்டுமான பணிகளில் ஈடுபட்டுள்ள ஆயிரக்கணக்கான தினக் கலி மற்றும் வடமாநில தொழிலாளர்களுக்கு வாராந்திர சம்பளம் வழங்க முடியாத நிலை உள்ளது. கையில் நிதி இல்லாததால், பல இடங்களில் ஒப்பந்ததாரர்கள்

சொந்த வருவாய் அனைத்தும் பழைய கடன்களை அடைப்பதற்கே சரியாக இருப்பதால், தூய்மைப் பணியாளர்கள், தற்காலிக ஊழியர்கள், அலுவலகப் பணியாளர்களின் மாதாந்திர ஊதியமும் வரும் மாதங்களில் தடையின்றி வழங்கப்படுமா என்ற சந்தேகம் எழுந்துள்ளது.

நகராட்சி நிர்வாகத் துறை தற்போது முதலமைச்சர் விஜய்யின் நேரடி பொறுப்பில் உள்ள நிலையில், இந்தப் பிரச்சனைக்கு தீர்வு காண்பது அவசர தேவையாக மாறியுள்ளது. முதலமைச்சர் விஜய் உடனடியாக தலையிட்டு, சென்னை மாநகராட்சிக்கு சிறப்பு நிதி ஒதுக்கீடு செய்ய வேண்டும். மழைநீர் வடிகால் மற்றும் சாலை பணிகளுக்கான நிலுவை தொகையை முதலில் விடுவிக்க வேண்டும்.

மாநகராட்சியின் வருவாயை பெருக்கவும், செலவினங்களை குறைப்படுத்தவும் நிரந்தரத் தீர்வு காண வேண்டும் எனவும், சென்னை மாநகராட்சி ஊழியர்களுக்கு சரியான நேரத்தில் சம்பளம் கொடுக்க வேண்டுமென மாநகராட்சி அதிகாரிகள் வலியுறுத்தியுள்ளனர். நகராட்சி நிர்வாகத் துறையை வைத்திருக்கும் முதலமைச்சர் விஜய் உடனடி நடவடிக்கை எடுக்க வேண்டும் என்பதே அனைத்துத் தரப்பினரின் எதிர் பாற்பாக்காக உள்ளது.